



தமிழ்நாடு அரசிதழ்

சிறப்பு வெளியீடு ஆணையின்படி வெளியிடப்பட்டது.

No. 204A]

சென்னை, திங்கட்கிழமை, ஜூன் 11, 2018
வைகாசி 28, விளம்பி, திருவள்ளூர் ஆண்டு-2049

பகுதி IV—பிரிவு 1

தமிழ்நாடு சட்டமுன்வடிவுகள்

2018-ஆம் ஆண்டு ஜூன் திங்கள் 11-ஆம் நாளன்று தமிழ்நாடு சட்டமன்றப் பேரவையில் அறிமுகப்படுத்தப்பட்ட பின்வரும் சட்டமுன்வடிவு, நோக்க-காரண விளக்கவுரையுடன் சேர்த்து, தமிழ்நாடு சட்டமன்றப் பேரவை விதிகளின் 130-ஆம் விதியின் கீழ் பொதுத் தகவலுக்காக வெளியிடப்படுகின்றது.

சட்டமன்றப் பேரவை சட்டமுன்வடிவு எண் 23/2018

1882-ஆம் ஆண்டு தமிழ்நாடு வனச் சட்டத்தை மேலும் திருத்தம் செய்வதற்கான
ஒரு சட்ட முன் வடிவு

இந்தியக் குடியரசின் அறுபத்து ஒன்பதாம் ஆண்டில் தமிழ்நாடு மாநில சட்டமன்றப் பேரவையினால் பின்வருமாறு சட்டம் இயற்றப்படுவதாக :-

குறுந்தலைப்பு
மற்றும்
தொடக்கம்.

1. (1) இந்தச் சட்டம், 2018-ஆம் ஆண்டு தமிழ்நாடு வனத் (திருத்தச்) சட்டம் என்று வழங்கப்படும்.

(2) இது உடனடியாக நடைமுறைக்கு வருதல் வேண்டும்.

2 ஆம்
பிரிவின்கான
திருத்தம்.

2. 1882-ஆம் ஆண்டு தமிழ்நாடு வனச்சட்டத்தின் 2-ம் பிரிவில், “மரம்” என்பதற்கான பொருள் வரையறைக்குப் பதிலாக, பின்வரும் பொருள் வரையறை மாற்றாக அமைக்கப்படுதல் வேண்டும், அதாவது :—

“மரம்” என்பது அடிமரங்களையும் புதர் செடிகளையும் உள்ளடக்கும்;”.

தமிழ்நாடு சட்டம்
V/1882.

நோக்க-காரண விபரவுரை

1927-ஆம் ஆண்டு இந்திய வனச்சட்டத்தின்படி (மையச்சட்டம் XVI/1927) மரத்தை வெட்டிச் சாய்த்து அல்லது கொண்டு செல்வதற்கு அனுமதி தேவைப்படுவதிலிருந்து வனம் அல்லாத பகுதிகளில் வளர்ந்துள்ள மூங்கில் மரத்திற்கு விதிவிலக்கு அளிக்கும் பொருட்டு “மரம்” என்ற பொருள் வரையறையிலிருந்து “மூங்கில் மரங்கள்” என்ற சொல்லை விட்டு விட்டு ஒன்றியத்து அரசு 2017-ஆம் ஆண்டு இந்திய வனத் (திருத்தச்) அவசர சட்டத்தை (மைய அவசரச் சட்டம் 6/2017) சாற்றம் செய்திருக்கிறது.

2. 1927-ஆம் ஆண்டு இந்திய வனச்சட்டத்தில் செய்யப்பட்டுள்ள மேற்சொன்ன மாற்றத்திற்கு ஒத்தியைவாக, 1882-ஆம் ஆண்டு தமிழ்நாடு வனச் சட்டத்தில் (தமிழ்நாடு சட்டம் V/1882) “மரம்” என்ற சொல்லுக்கான பொருள் வரையறையிலிருந்து “மூங்கில் மரங்கள்” என்ற சொல்லை விட்டுவிடுவதற்கு மாநில அரசு முடிவு செய்திருக்கிறது.

3. இந்தச் சட்டமுன்வடிவு மேற்சொன்ன முடிவுக்கு செயல் வடிவம் கொடுக்க விழைகிறது.

திண்டுக்கல் சி. சீனிவாசர்,
வனத்துறை அமைச்சர்.

கி. சீனிவாசன்,
செயலாளர்.